

‘चुनाव में हियुवा भाजपा के साथ’

अमर उजाला ब्यूरो

गोरखपुर।

हिंदू युवा वाहिनी के प्रदेश प्रभारी एवं डुमरियागंज के विधायक राघवेंद्र प्रताप सिंह ने कहा कि नगर निकाय में भाजपा को समर्थन देंगे। उन्होंने चुनाव में भाजपा की शानदार जीत का दावा किया।

वह सोमवार को पत्रकारों से वार्ता कर रहे थे। सपा के राष्ट्रीय अध्यक्ष अखिलेश यादव पर निशाना साधने



**वाहिनी के
प्रदेश प्रभारी
राघवेंद्र सिंह
ने किया
भाजपा की
जीत का दावा**

हुए कहा कि भाजपा का ही असर है कि जिनके पिता ने रामभक्तों पर गोली चलवाई थी, उनके बेटे अब

मंदिर की बात करने लगे हैं। वह भगवान कृष्ण की मूर्ति लगवा रहे हैं। उन्होंने कहा कि हिंदू युवा वाहिनी अपने संरक्षक योगी आदित्यनाथ के नेतृत्व में विकास के कार्य में पूरी सहभागिता निभाती रही है। निकाय चुनाव में भी हियुवा कार्यकर्ता भाजपा को भारी बहुमत से जीत दिलाने के लिए जीजान से कार्य करेंगे। कहा कि मेयर प्रत्याशी सीताराम जायसवाल भारी अंतर से जीतेंगे। नगर निगम में भाजपा का बोर्ड भी बनेगा।